



1

2021

ISSN-0207-4710

GÖYƏRCİN



RAFIQ YUSIFOĞLU

TƏZƏ İL

Təzə il, ay təzə il,
Gəlməyəsən gözə, il.
Uğurlu qədəminlə
Ömrümüzü bəzə, il.

Kaman gətir, saz gətir,
Şirin bir avaz gətir.
Dön zəfərlər ilinə,
Ürəklərə yaz gətir.

Tez gəl, bizi sevindir,
Yolu, izi sevindir.
Doğmaları gözləyən
Dağı, düzü sevindir.

Üzlərə işiq gətir,
Gözlərə işiq gətir.
Kül altında uyuyan
Közlərə işiq gətir.

Sevincdən əsir dilim,
Xoş gördük, təzə ilim!
Gəlişinlə yurdumdan
Dərd itsin ilim-ilim.

Yaxamı külək açsın,
Qədəmin ürək açsın.
Sevənlərin qəlbində
Arzular çiçək açsın...

Şükür sənə, İlahi,
Nələr gəldi ağlıma? -
Qələbə məlhəmi qoy
Mənim könül ağrına!

Bizi lala döndərib
Sanki otuz il susmaq.
Qismət elə sən mənə
Zəfər dastanı yazmaq!

Xalqım şərəflə çıxsın
Tarixin sınağından.
Axır ki, babaların
Qurtaraq qınağından...

Otuz illik mürgüdən
Yaralı şir oyandı...
Hər qayanın dibindən
Bir qəhrəman boylandı...

Boz ata süvar olub,
Nəbi Həcərlə gəldi...
Sultan bəy belindəki
İti xəncərlə gəldi...

Elə bil kişnəyirdi
Əfsanəvi Qıratlar...
Koroğlu nəresimi
Şaqqlıdayan qradlar?

Hirslənən igidlərin
Gözlərinə qan gəldi.
Qarlı dağlar aşaraq
Ağ atlı oğlan gəldi...

Köksümzdəki vulkan
Od püşkürdü, qaynadı.
Qarabağ səmasında
İldirimlər oynadı...

Göylərdən xeyir-dua,
Yer aldan səda gəldi.
Çox şükür, qeyrətlənib,
Lazım baba da gəldi...

Baxmadı nə çovguna,
Baxmadı nə qırova!
Azərbaycan əsgəri
Bayraq sançı Murova...

Bütüşən zirvələrin
Açıldı qırışığı.
Nur saçdı Qarabağa
Bayraqımın işığı...

Bizdən küskün Kəlbəcər
Sevincindən ucunur...
Muştuluqla Şuşanı,
Muştuluqla Laçını...

Füzulidə səslənsin
Füzulinin qəzəli...
Döndər yaşıl yarpağa
Vaxtsız solan xəzəli...

İgidlərim inadlı,
Arzularım qanadlı...
Gözün aydın, Cəbrayıł,
Gözün aydın, Qubadlı!

Zəngilan, çinar meşən
Qırılıb, nə gündədir?
Ağdam, fikir eləmə,
Ağ günlərin öndədir...

Ay Bərgüşad, Həkəri,
Araz, gözlərin aydın!
Çiməcəyəm suyunda
Bu yaz, gözlərin aydın!

Dalğalanır Murovda
Azərbaycan bayrağı...
Şölələnir qəlbimdə
Sönən ümid çıraqı...

Azərbaycan əsgəri,
Səni Allah qorusun!
Yağıların başına
Yağdır hiddət dolusu...

Ayağın dəyən yerde
Bitəcəkdir gül-çiçək...
Öz doğma yurdumuza
Dönəcəyik sevincək...

Qiş çekilib getməsə,
Bahar, yaz ola bilməz.
Mənim zəfər dastanım
Sənsiz yazıla bilməz...



ZƏFƏR DASTANI

EYNƏKLİ BUZOV

Bele nəql edirlər ki, bir dəfə Adəm xan bazardan bir buzov alır. Onu evə gətirib, qarşısına saman tökür. Buzov ac olsa da, samana dilini vurmur. Bütün yayı dağ çəmənliklərdə gəzən, yaşıł, dadlı ot yeməyə öyrəşən bu inək balası heç samana gözünün ucuyla da baxmir.

Buzovun gündən-günə arıqlamasını Adəm xan özünə dərd eləyir.

Bundan xəbər tutan Əli Məhəmməd qonşusugilə gəlir və deyir:

-Mənim lap sənə yazığım gəlir. Yüz əfqani (manat) versən, sənin buzovuna saman yeməyi öyrədərəm.

Adəm xan o saat qonşusunun istədiyi qədər ona pul verir. Əli Məhəmməd pulu götürüb, bazara gedir. Oradan şüşəsi yaşıł olan bir eynək alıb geri qayıdır və Adəm xana deyir:

-Buzovu yanına getir.

Adəm xan buzovu getirir.

-İndi də saman getirib onun qabağına tök.

Buzovun sahibi belə də edir. Ancaq buzov yenə də saman yemək istəmir. Bunu görən Əli Məhəmməd aldığı eynəyi buzovun gözünə taxır. Eynəklə baxanda sarı samanı yaşıł gəren buzov iştahla, acgözlükə yeməyə başlayır.

Adəm xan çox təəccüblənir. Buzovun eynəyini çıxarıb ora-burasına baxır. Sonra Əli Məhəmmədə deyir ki, mənə də belə bir sehrlı eynək tapıb gətirsən, sənə yüz yox, iki yüz əfqani pul verərəm. Ancaq elə eynək olsun ki, mən onu gözümə taxanda iştahla saman yox, ondan daha ucuz başa gələn torpaq və daş yeyə bilim.

SEVİMLİ KEÇİ VƏ MOLLA

Hər dəfə dua edərkən qoca bir kişinin ah çəkib ağladığını gəren molla düşünür ki, gör mən necə təsirli danışırımsa, dinləyənlər göz yaşlarını saxlaysınlar?

Bir dəfə o, ağlayan kişidən soruşur:

-Nə üçün hər dəfə məni dinləyəndə ağlayırsan?

Kişi cavab verir:

-Hırsimdən, acığımızdan ağlayıram. On il bundan qabaq sevimli keçim ölmüşdü. Hər dəfə sənin axmaq çıkışlarını dinləyəndə onun saqqalını və səsini xatırlayıram.

YEMİŞ

Belə deyirlər ki, varlı bir kəndlə eşşəyin belinə toyuqlarını yükləyib, bazara satmağa aparırımis. O, Əli Məhəmmədin evinin yanından keçəndə ayaq saxlayır. Ev yiyesini səsləyib, ona üç manat verib deyir:

-Bu pulun əvəzində mənə, eşşəyimə və toyuqlarına yemək gətir.

Əli Məhəmməd pulu alıb, bostana gedir. Bir yemiş dərib gətirir və kəndliliyə verir. Sonra təbəssümlə deyir:

-Mən sənin istəyini yerinə yetirdim. Yemiş kəsib özün ye, qabığını eşşəyinə ver, tumlarıni isə toyuqların yesin...

AĞILLI QULLUQÇU

Ağa öz qulluqçusuna deyir:

-Ey, Əhməd, çıx çölə, gör yenə yağış yağırımı?

Əhməd deyir:

-Mənim ağam, indicə çöldən içəri gələn pişiyin üstünə bax. Əger onun beli yaşırsa, deməli yağır, qurudursa, yağımrı.

-Yaxşı, Əhməd, işığı söndür, yataq.

-Ağa, gözlərini yum, qaranlıq olacaq.

-Yaxşı, Əhməd, get qapını ört və cəftəni vur.

-Ağa, bilirsən nə var. Mən indicə sənin iki istəyini yerinə yetirdim. İndi özün dur qapını bağla...

Tərcümə edəni: R.Y.Əliyev